

## «BOZUĞLAN» DÁSTANINIŇ FONETIKALIQ ÓZGESHELIKLARI

Berdaq atındaǵı Qaraqalpaq mámleketlik universiteti

**Kadirniyazova Biybijamal**

**Juginisova Xurliman**

**Annotaciya:** Maqalada “Bozuǵlan“ dástanında jumsalǵan dawıslı seslerge fonemalıq sıpatlama berilgen.

**Tayanış sózler:** fonema, fonemalıq sıpatlama, juwan, jińishke, erinlik, eziwlik, dawıslı fonemalar, anlaut, inlaut poziciya, eksperimental –fonetikalıq izertlewler.

“Bozuǵlan“ dástanında jumsalǵan dawıslı sesler házirgi qaraqalpaq ádebiy tilindegi dawıslı seslerge óziniń fonemalıq sıpatlaması, sapası boyınsha 9 dawıslı fonema, yaǵnıy, a, á, e, o, ó, i, ı, u, u` fonemaları jumsalǵan. Olar házirgi qaraqalpaq tilindegi sıyaqlı juwan hám jińishke, erinlik hám eziwlik dawıslılar bolıp klassifikaciyalanadı. “Bozuǵlan” dástanında dawıslılar u`nlesligi eki tu`rli baǵdarda : erin hám tańlay u`nlesligi tu`rinde ushırasadı. Dawıslı fonemalar poziciyalıq qollarıwı jaǵınan házirgi qaraqalpaq tiline tiykarınan sáykes keliwi menen birge bir qansha ózgesheliklerge de iye.

**“A” foneması:** Eziwlik, juwan “a” foneması sózdiń barlıq poziciyalarında jumsalǵan. Sózdiń basında: alpıs, alla, ata, asman,at, aqsha, ash, aqshqam, adam; sózdiń ortasında: tay, say, jan, bar, daǵ, taqır, qulaq, patsha; sózdiń aqırında: orda, ala, bala, badana, ata-ana h.t.b.

**“Á” foneması.** Eziwlik, jińishke dawıslı “á” foneması “Bozuǵlan“ dástanında jumsalǵan. “Á” foneması tu`rkiy tilleriniń ishinde tu`rk, tu`rkmen, ázerbayjan, uyǵır, ózbek, qaraqalpaq, qazaq, noǵay, bashqurt, tillerinde jiyi jumsalǵan. Akademik A.Dawletov eksperimental –fonetikalıq izertlewler nátiyjesinde qaraqalpaq tilinde “á” sesi fonema sıpatında tolıq qalıpleskenin anıqladı[1]. “Á” foneması” Bozuǵlan” dástanında sózdiń basında: árman, áyne, ádalatlıq, áne, ásker, áje, ájel; sózdiń ortasında: márt, jánnet, qálpe, biymáhál, qáwip h.t.b.

**“E” foneması.** Jińishke hám eziwlik “e” foneması “Bozuǵlan dástanında sózdiń barlıq orınlarında qollarılǵan. Sózdiń basında: er, esap,el, erenler, elat,esik;

sózdiń ortasında: bel, ter, bes, besh; sózdiń aqırında: bende, jetimlik, qálpe, tóre, hiyle, álbette h.t.b. sóz aqırında keliw jaǵdayları ushıraspaydı.

“O” foneması: juwan hám erinlik “o” foneması “Bozuǵlan dástanında sózdiń basında hám birinshi buwında dawıssız sesler menen qabatlasıp qollanıladı. Sózdiń basında: oq, orda, on, otız, ot, olja; sózdiń ortasında: zoń, jon, dos, toǵay, h.t.b. sóz aqırında keliw jaǵdayları ushıraspaydı.

“Ó” foneması: Jińishke hám erinlik “ó” foneması “Bozuǵlan “ dástanında sózdiń basında hám birinshi buwında dawıssız sesler menen qabatlasıp qollanıladı. Sózdiń basında: ómir, óksiw, ókiniw, óz; sózdiń ortasında: kók, kóp, shól, kólat, sóz, kóz h.t.b. sóz aqırında keliw jaǵdayları ushıraspaydı.

“U” foneması: “Bozuǵlan” dástanında bul fonema sózdiń barlıq poziciyalarında jumsalǵan, al házirgi qaraqalpaq tilinde anlaut hám inlaut poziciyalarında jumsalǵan. Sózdiń basında: ullı, urı, ul, uǵlan, urıs, uyat, urısa; sózdiń ortasında: jurı, qulan, quzǵın, dus, tumar, qural, bozuǵlan, tulpar, h.t.b. sóz aqırında keliw jaǵdayları ushıraspaydı.

“U” foneması: Erinlik jińishke dawıslı “u” foneması “Bozuǵlan dástanında sózdiń birinshi, ekinshi, ayrim jaǵdaylarda u`shinshi buwınlarda jumsalǵan. Sózdiń basında: úy, úles, úmit; sózdiń ortasında: jüzim, gúna, kún, gúl, bu`gin, jüz; sózdiń aqırında: mashqu sózinde ushırasadı.

“I” foneması: Juwan, eziwlik dawıslı “I” foneması “Bozuǵlan” dástanında qaraqalpaq tili dialektleri menen jazba esteliklerindeki sıyaqlı sózdiń barlıq orınlarında jumsalǵan. Sózdiń basında: ishkeri, Ilyas, izlew, iz, ilim, iyman; sózdiń ortasında: kóbik, teńiz, til, diydar, pikir, din; sózdiń aqırında: úzildi, izledi, biri, meni h.t.b

“Í” foneması: Jińishke, eziwlik dawıslı “I” foneması “Bozuǵlan” dástanında sózdiń barlıq orınlarında jumsalǵan. Sózdiń basında: ılayıq, ırza, ıqlas; sózdiń ortasında: musılman, zulım, tınısh, joqshılıq, qız; sózdiń aqırında: qamshı, razı, tuwrı, alǵalı h.t.b.

## REFERENCES

1. Дәўлетов А. Ҳазирги қарақалпақ тили. Фонетика. Нөкис, «Билим», 1999.
2. Баскаков Н.А. Каракалпакский язык. Москва , 1952.
3. Убайдуллаев К. Қарақалпақ тили бойынша таңламалы мийнетлер. Нөкис, 1974.
4. Dáwletov A. Házirgi qaraqalpaq tili. Fonetika. Nókis, «Qaraqalpaqstan», 2005.
5. Дәўлетов А. Қарақалпақ тилинде сингармонизм. Нөкис, 1993.



---

# Research Science and Innovation House